



HAL TARXIEN

MINUTI

GVERN I OKAI HAL TARXIEN

IS-SEBA' LEGISLATURA 2013 - 2019

SEDUTA NUMRU 99/07

Il-Gimgha 28 ta' Ġunju 2019 fil-5.30pm fl-Uffiċċju Amministrattiv tal-Kunsill Lokali f'73 Triq Santa Marija, Tarxien.

PREŻENTI

PAWLU FARRUGIA	SINDKU	
KEITH DARMANIN	VIĊI SINDKU	
FRANCIS AGIUS	KUNSILLIER	
LAWRENCE BONA VIA	KUNSILLIER	
ISHMAEL DALLI	KUNSILLIER	
DORIS VELLA	KUNSILLIER	
LUKE GENUIS	KUNSILLIER	
TRISTAN MERDIECA	AMBAXXATUR VOT16	SKUŻAT
ANTONELLA GALEA	A/SEGRETARJU EŻEKUTTIV	

AĠENDA

- 99.1 Qari tal-ittri ta' apologiji;
- 99.2 Kunsiderazzjoni u Approvazzjoni tal-Minuti;
- 99.3 Komunikazzjoni mis-Sindku;
- 99.4 Tweġibiet għall-Mistoqsijiet tal-Kunsillieri;
- 99.5 Rapport;
 - RAPPORT TAL-EWWEL KWART TAS-SENA 2019
 - DISPOSAL OF ASSETS
- 99.6 Kunsiderazzjoni u Approvazzjoni tal-iskeda ta' pagamenti 82/2019;
- 99.7 Kunsiderazzjoni u Approvazzjoni tar-Rapport tal-laqqgħat ta' Sotto Kumitati;
- 99.8 Mozzjonijiet;
- 99.9 Tmiem tal-laqqgħa u data tas-seduta li jmiss.

TALBA

Is-Sindku qal it-talba u ppresieda l-laqqgħa.

99.1 Qari tal-Ittri ta' Apoloġija

- i. Is-Seg. Ezek. infurmat lill-Kunsill li ma kienx hemm ittri ta' apoloġija f'din il-laqgħa.

Ittri ta'
Apoloġija

99.2 Kunsiderazzjoni u Approvazzjoni tal-Minuti

Iffirmar tal-
Minuti

- i. Il-Minuti Nru. 98/2019 tat-28 ta' Gunju 2019 ittieħdu bħala moqrija peress li kienu ċċirkulati minn qabel. Il-Minuti ġew iffirmati mis-Sindku s-Sur Paul Farrugia u mill-Aġent Segretarju Eżekuttiv is-Sna Antonella Galea.

99.3 Komunikazzjoni mis-Sindku

- i. Is-Sindku nforma lill-Kunsill li l-każ mal-Perit Mintoff – Building & Design Consultants kien gie ssetiljat u l-kontijiet li kienu ntbgħatulna kienu mħallsa kollha.

Perit Mintoff
– Building &
Design
Consultants

- i.i. Is-Sindku Paul Farrugia żied jinforma lill-Kunsill li bi qbil unanimu tal-Kunsill kollu kien tqabbd Perit ieħor sabiex jitkompla x-xogħol li kien inbeda u tħalla nofs triq mill-Perit Mintoff Building & Design Consultants. Żied jispjega li l-Kunsill xorta waħda kien f'hażen is-sejha għall-Perit ġdid pero sadanittant kien kellu jaħdem b'direct order.

Perit ġdid
temporanju

- i.i.i. Il-Kunsill unanimament qabel li sakemm jintgħażel perit ġdid mill-offerti mitfugħa dan il-Kunsill kellu jibqa għaddej b'direct order mal-Perit Karl Cutajar.

- ii. Rigward it-turf tal-ground 5 aside s-Sindku nforma lill-Kunsill li konna għadna l-istess hekk kif kien irrapurtat fl-aħħar laqgħat. Sadanittant il-Kunsill iddiskuta l-każ u ddecieda li l-Kunsill Lokali kellu dejjem jimxi fuq il-parir tal-avukat.

Turf tal-
ground 5
aside

- iii. Is-Sindku Paul Farrugia qal li wara dak li kien gie rrapurtat fil-laqgħat preċedenti dwar Triq Żejtun, kien irnexxielu jasal ma' Infrastructure Malta u għalkemm is-servizzi fil-parti ta' fuq ma nbidlux tal-inqas ingħatat kisja tarmak. Żejtun road issa kienet tlestiet minn kollox. Żied jispjega li l-Kuntrattur li f'hażen Żejtun Road kien qala t-tabelli kollha u ma kenux reġgħu twaħħlu kollha. Is-Sindku qal li kien għamel kuntatt mal-Perit tal-progett u dan wiegħbu li l-kuntrattur ma kienx qed iwiegħbu. Is-Sindku Paul Farrugia baqa miegħu li kien qed iżomm lill-Infrastructure Malta responsabbli fl-eventwalita ta' xi incident.

Toroq Żejtun
u Sorijiet –
Minn
Infrastructu
e Malta

- iv. Rigward ĊIRKOLARI 16/2016 – Hatra ta' Deputat Segretarju Eżekuttiv. Is-Sindku nforma lill-Kunsill li l-liġi kienet inbidlet u kienet tgħid li jekk fil-Kunsill proprju ma jkunx hemm minn fejn jinħatar Deputat Seg. Ezek, għaldaqstant il-Kunsill setgħa jiċċekja f'kunsilli lokali oħra. Żied jgħid li dan l-uffiċċju kien talab lill-impjegata Uffiċċjal Eżekuttiv xtaqietx tokkupa dan l-irwol u f'tali każ titla minn skala 13 għal skala 11 pero din minn naħa tagħha dejjem qalet li ma kenix lesta għal tali responsabbilita'.

ĊIRKOLARI
16/2016 –
Hatra ta'
Deputat Seg.
Ezek.

- v. Is-Sindku nforma lill-Kunsill li konna mexxejna bl-Applikazzjoni tal-bus shelter għat-toroq Palma u Tarxien filwaqt li konna qed nistennew mill-kumpanija FACES.
- v.i Is-Sindku zied jgħid ukoll li l-bus shelter ta' MISRAH IS-SUQ twaħħal u kien ukoll tpoġġa l-bank.
- vi. Rigward Blokkja appartamenti ġodda fi Triq San Mikiel Fgura s-Sindku nforma lill-Kunsill li kien għadu kollox l-istess hekk kif irrapurtat lilhom fil-laqgħat preċedenti.
- vii. Is-Sindku nforma lill-Kunsill li Għnien Kurunell Mass kien ser jiġi inawgurat f'Jum Ħal Tarxien nhar il-Ħadd 30 ta' Ġunju 2019 kif miftiehem. Zied jgħid li dan jixtieq jagħmlu biex jagħlaq bi proġett li kollha bhala Kunsill Lokali ħadmu għalih. Qal ukoll li apparti hekk bħalma jaf kulhadd konna ngħatajna l-fondi mingħand l-Onor Silvio Parnis u li dawn kienu jammontaw għall-€250,000 u għaldaqstant jixtieq jirringrazzjah personalament tal-għajjnuna tiegħu sabiex dan il-proġett setgħa jseħħ.

Bus Shelter
Triq Palma -
Applikazzjoni

Bus Shelter
- Misraħ tas-
Suq

Blokkja
apartamenti
ġodda fi Triq
San Mikiel
Fgura

Hawnhekk is-Sindku Paul Farrugia ġibed l-attenzjoni tal-Kunsill Lokali li filgħodu ta' dakinhar stess tal-laqqgħa, il-Kuntrattur CATBROS li kien il-kuntrattur li kien qed jagħmel ix-xogħol f'dan il-ġnien kien ippreżenta kont ta' madwar €187,000 għal xogħol li skond l-istess kuntrattur kien lesta sa' dak il-jum. Paul Farrugia qal li għaldaqstant kien ċempel lill-Perit tal-Kunsill Perit Karl Cutajar u flimkien marru fuq il-post. Zied jgħid li meta l-Perit u hu bdew jispezzjonaw ix-xogħol sabu li kien hemm ammont kbir ta' xogħol li għalkemm inkluz fil-kont dan jew ma kienx sar bħal per eżempju dawl, jew il-kejl ma kienx dak indikat fuq il-kont u anke il-materjal użat. Zied jgħid li tali diskrepanza kienet tammonta għal madwar €86,000. Filwaqt li l-ammont li kien iċċertifikat mill-Perit Karl Cutajar u li għaldaqstant kellu jiħallas mill-Kunsill Lokali kien ta' €101,860.23. Is-Sindku Paul Farrugia qal li għaldaqstant sar kuntatt mal-Kuntrattur fejn dan intalab sabiex jemenda u jirringa l-kont sabiex jirrifletti effettivament ix-xogħol li kien verament tlesta u sar sal-gurnata. Is-Sindku Paul Farrugia qal li apparti li kien qed iżomm lill-Kunsill Lokali attwali aġġornat bl-iżviluppi kien ukoll qed jirreġistra pass pass x'kien ġara sabiex ma jkunx hemm lok għal miżinterpretazzjoni anke in vista tal-fatt li fi ftit jiem oħra dan il-Kunsill Lokali kien ser jispiċċa filwaqt li mill-1 ta' Lulju 2019 kien ser jidhrol *in office* Kunsill Lokali kollu ġdid għajr il-Kunsillier hemm preżenti sur Ismael Dalli. Paul Farrugia temm billi ddikjara li kien importanti li l-affarijiet ikunu ċari għall-kulhadd filwaqt li talab lill-Kunsilliera kollha preżenti jikkonfermaw li kienu fehm u s-sitwazzjoni. Il-Kunsill iddiskuta dan kollu u unanimament qabel ma' dak kollu li qal is-Sindku kif ukoll kien hemm qbil unanimu li l-Kunsill Lokali kellu ħallas biss għax-xogħol li kien effettivament sar u li l-valur kien dak ta' €101,860.23.

- viii. Is-Sindku nforma lill-Kunsill li kien deher il-Qorti minħabba kumment fuq il-FACEBOOK nhar -il 15 ta' Mejju 2018 mingħand is-Sur Juan Carlos Farrugia. Waqt is-smieġ tas-seduta l-avukat tal-akkużat Dr Carm Mifsud Bonnici talab jekk kienx biżżejjed li jitlob skuża fuq il-paġna tal-Kunsill fuq FACEBOOK. Din it-talba l-Magistrat ma aċċettahix kompletament. Għalkemm approva li l-imputat jitlob skuża pubblika,

Kawża l-
Qorti

xorta waħda ser ikompli bil-kawża izda issa din il-kawża kellha tiġi ddifferentita għaliex il-Magistrat leħaq Imħallef.

- ix. Is-Sindku Paul Farrugia nforma lill-Kunsill li dwar il-proġett biex issir Triq l-Isqajjaq b'zieda ma' dak irraportat fil-laqqgħat preċedenti kien rega kellu kuntatt ma' Infrastructure Malta u qalulu li waslu biex jagħtu l-kuntratt lill-Polidano Group. Hawnhekk is-Sindku Paul Farrugia żied jispjega li dan ix-xogħol kien ser isir fl-intier tiegħu minn INFRASTRUCTURE MALTA thru' il-kuntrattur magħżul minnhom. Il-Kunsill Lokali Tarxien kien biss ser jimmonitorja x-xogħol permezz tal-Perit tiegħu Karl Cutajar li anke f'dan il-każ INFRASTRUCTURE MALTA kienet ser tirrifondi l-fee tal-Perit. Kif ukoll il Kunsill Lokali fil-laqqgħat preċedenti kien unanimament qabel li l-għamara tat-triq kellu jissupplixxi hu bħala Kunsill Lokali.

Ameljorament ta' pjazza f'Misrah Brittanja

Il-Kunsill Lokali ddiskuta dan il-każ u unanimament qabel li jsir hekk kif iddikjarat mis-Sindku Paul Farrugia.

- x. Is-Sindku nforma lill-Kunsill li wara t-talba għal tiswija tal-bandli b'Direct Order u li kienet għaddiet min-naħa ta' DLG issa x-xogħol kien kollu konkluz u l-gonna kollha kienu safe u l-kuntrattur kien ser jiħallas.

Survey MCCA – Direct Order

- xi. Is-Sindku nforma lill-Kunsill li kien baqa ma kellux risposta mingħand il-kuntrattur tagħna dwar il-gonna li ma kellhomx arloġġ tad-dawl installat u għaldaqstant kien qed jissuggerixxi li jipprova jsib lill-ħaddieħor.

Applikazzjoni jeit arloġġ tad-dawl fil-gonna

- xi.i. Il-Kunsill iddiskuta dan il-każ u unanimament qabel li jsir kif propost.

- xii. Is-Sindku nforma lill-Kunsill li wara li kien ċempel it-tifel tal-Brunzar li kien beda jaħdem fuq il-BUST u fejn kien infurmah li kien jaf artist u jekk xtaqx li dan l-artist jkompli fejn kien ħalla missieru u hu f'isem il-Kunsill Lokali kien ikkonfermalu, irċieva konferma mingħand il-Perit li l-PA kien hemm applikazzjoni għaddejja.

Monument – Renzo Gauci

- xiii. Is-Sindku nforma lill-Kunsill li x-xogħol fi Triq Santa Tereza kien inbeda. Il-Kunsillier Frans Agius ġibed l-attenzjoni li kien hemm xi kurduna mkissra. Is-Sindku qal li kien ħa nota u kien ser jiċċekja u fil-każ jkellem lill-Kuntrattur sabiex jirrangja.

Permessi toroq Betta, Sta Tereza, Sammat u Karmnu

- xiii.i. Żied jispjega s-Sindku li Triq Sammat kienet tlestiet minn kollox.

- xiv. Is-Sindku nforma lill-Kunsill li Triq Alfier De Medran kienet tlestiet minn kollox u kienet qegħda fuq l-iskeda tal-laqqgħa biex titħallas. Filwaqt li kienu nb dew is-servizzi ta Triq il-Witja. Fakkar li din it-Triq kellha tiġi *resurfaced* minn kantuniera ma' Triq Kurunell Mass sa kantuniera ma' s-service road ta' Triq San Anard pero qabel ma tibda l-bankina splay tal-kantuniera fi Triq San Anard. Qal li kien qed jgħid dan għaliex kien avvċinah ir-resident li joqgħod eżatt fil-kantuniera fejn hemm li splay li qed isemmi u talbu sabiex r-resurfacing jibqa għaddej sa nofs il-wiesa' ta' service road ta' triq San Anard jiġifieri l-parti li tkopri l-area kollha ta' quddiem ir-residenza tiegħu. Żied jgħid li hu kien wiegħbu li l-BoQ's kienu diġa lesti u approvati mill-Kunsill Lokali attwali u li fil-każ dik il-parti li kien qed jitlob li tiġi nkluża kienet ser tkun ikkunsidrata ladarba jsir ir-resurfacing tas-service road fi Triq San Anard.

Toroq godda bit-tarmak

Hawnhekk is-Sindku Paul Farrugia qal ukoll li x-xogħol f'din it-Triq il-Witja kien gie mwaqqaf minn dak li minn l-1 Lulju 2019 kellu jkun is-Sindku jigifieri s-Sur Joseph Abela. Żied jgħid li hu ma daħalx fiha biex ma jaqlax paroli dawn l-aħħar jiem ta' Sindakat tiegħu pero meta kien ċempillu l-Kuntrattur DIMBROS u kien infurmah x'kien gara kien talbu sabiex jagħlaq it-trinka li kien għamel u jieqaf imbagħad kienet ser tkun l-Amministrazzjoni tal-Kunsill Lokali il-ġdid mill-1 ta' Lulju 2019 li kienet ser tindikalu x'kellu jagħmel. Żied jgħid li l-istess kien talab lill-kuntrattur jagħmel għal Triq id-29 ta' Mejju 1592 jigifieri sabiex jlesti milli kien qed jagħmel u jagħlaq.

Il-Kunsill Lokali ddiskuta din il-materja u għalkemm afferma li s-Sur Joseph Abela ma kellu ebda dritt jindaħal u jwaqqaf lill-kuntrattur, qabel unanimament mas-Sindku Paul Farrugia li sabiex jtemmu s-7 leġislatura fil-kwiet mingħajr bidu ta' polemici, ix-xogħol kellu jieqaf wara li tingħalaq it-trinka li kienet saret minħabba s-servizzi u li dan kien jgħodd ukoll għal Triq id-29 ta' Mejju 1592.

- xv. Is-Sindku fakkar lill-Kunsill li kien għad hemm vakanza għal assistent skrivan skala 16. Tali ri-attivazzjoni issa kellha ssir mill-Amministrazzjoni l-ġdida li kienet ser tibda topera mill-1 ta' Lulju 2019 skond il-bżonn.
- xvi. Is-Sindku nforma lill-Kunsill li Infrastructure Malta kienet avviċinatu u nformatu li kienu qed jipproponu li jirrangaw l-area ta' wara l-iskola. Is-Sindku qal li għal darba tnejn tlieta kien infurmahom li dik l-area hija tal-privat pero jekk bħala Awtorita huma riedu jirrangaw l-area hu ma kienx ser iwaqqafhom.
- xvi.i Il-Kunsill iddiskuta dan il-każ u unanimament qabel mas-Sindku li jekk Infrastructure Malta tixtieq li tirrangja s-sit il-Kunsill ma kienx ser iwaqqafha.
- xvii. Is-Sindku nforma lill-Kunsill li wara li konna bgħatna lit-TM it-talba fejn konna qed nissuggerixxu li Triq Dejma tigi kollha *one way* u min ikun irid jidhol lejn il-Bank HSBC ikun irid jinzel Kurunell Mas u jdur mar-roundabout u jidhol Triq Leonardo Abela u joħroġ għal Triq Żejtun u jkun jista jew idur għal Triq il-Kbira jew inkella jibqa sejjer dritt fi Triq Iż-Żejtun fl-area ta' Ġnien Kurunell Mas, konna rċevejna mingħand TM fejn dawn ma kienux isibu oġġezzjoni basta nibgħatulhom pjan dettaljat tal-kambjament propost flimkien mat-tabelli u sinjali u dan qabel ma jinbeda x-xogħol previst.
- xviii. Is-Sindku nforma lill-Kunsill li kienu ser jitwaħħlu t-tabelli tal-ONE WAY fi Triq San Anard man-naħa tas-service road.
- xix. Is-Sindku nforma lill-Kunsill li fir-rigward tal-każ li kien tressaq mingħand resident fi Triq Alfier De Medran dwar allegazzjoni ta' xi ħsara li kienet saritilhom konna għadna ma rċevejna xejn.
- xx. Is-Sindku nforma lill-Kunsill li kienu ħargu sejħiet għall-offerti għall-PERIT, ACCOUNTANT, kif ukoll CONTRACT MANAGER u li dawn għalqu nhar it-18 ta' Ġunju 2019. Gie deċiż li peress li huma kienu ser jtemmu l-leġislatura, għaldaqstant kellu jkun il-Kunsill Lokali l-ġdid dak

Vakanza
Skrivan
Skala 16

Sit fejn l-iskola

Traffic
Maangement
- Area
Ġnien
Kurunell Mas

One Way -
Triq San
Anard

Ħsara
residenzi -
Triq Alfier De
Medran

Sejħiet għall-
offerti għall-
PERIT,
ACCOUNTANT
kif ukoll
CONTRACT
MANAGER

tat-8 Legislatura li kellu jibda mill-1 ta' lulju 2019 li kellu jahtar l-Kumitat ta' Evalwazzjoni u jmexxi bil-proċess. Žied jgħid li l-opening staff tal-Kunsill Lokali kienu biss fetħu minn fuq is-sistema tal-EPPS dawn it-tenders sabiex b'hekk il-kunsill lokali kien jaf x'daħlu offerti. Qal li xejn iktar minn hekk ma kien sar. Il-Kunsill Lokali unanimament qabel ma' dak propost mis-Sindku Paul Farrugia.

Vakanza
Segretarju
Ezekuttiv

- xxi. Is-Sindku nforma lill-Kunsill li s-Segretarju Ezekuttiv kienet tefgħet ir-riżenja tagħha minn mal-Kunsill Lokali ta' Ffal Tarxien u l-aħħar ġurnata ta' xogħol tagħha mal-Kunsill kienet ser tkun it-30 ta' Ġunju 2019.

Žied jispjega li għalkemm kienu saru ħafna tentattivi biex insibu lil xi ħadd bħala Deputat Segretarju Ezekuttiv, għalkemm kienu waslu biss 3 ijiem qabel tmiem il-kariga tagħha konna bqajna mingħajr twegiba mingħand l-DLG.

Žied javza s-Sindku li s-sejha għal Seg. Ezek. Kienet għalqet illum il-Ġimgħa 28 ta' Ġunju 2019 f'nofsinhar u kienu daħlu 5 applikazzjonijiet. Issa kien għal Kunsill Lokali il-gdid biex imexxu bil-proċess.

Hawnhekk il-Kunsill Lokali unanimament iddikjara li f'tali sitwazzjoni mill-1 ta' Lulju 2019 kull responsabbiltà kienet ser tkun fuq id-DLG għaliex ebda Kunsill Lokali ma setgħa jiffunzjona mingħajr Segretarju Ezekuttiv.

- xxii. Is-Sindku nforma lill-Kunsill li dik il-ġimgħa kien sar rapport fuq wieħed mill-ħaddiema assenjati mal-Kunsill Lokali fuq paroli zejjed li kien għamel speċjalment fil-konfront tas-Seg. Ezek. Qal li kien laqqa lill-ħaddiema kollha u talabhom biex joqgħodu attenti xi jgħidu. Sadanittant dan il-ħaddiem kien talab apologija lis-Seg. Ezek pero bħala RSSL xorta waħda ħargulu *warning* u talbuh li l-apologija ssir bil-miktub.

99.4 Twegibiet għall-Mistoqsijiet tal-Kunsillieri;

Ma kienx hemm x'jiġi rrapurtat.

99.5 Rapporti

RAPPORT TA L-EWWEL KWART TAL 2019

Dan tressaq għall-approvazzjoni tal-Kunsill Lokali. Dan gie ffirmat mis-Sindku u mis-Seg. Ezek.

RAPPORT DISPOSAL OF ASSETS

Dan gie ffirmat mis-Sindku, Vici Sindku u Kunsillieri kollha flimkien mas-Seg. Ezek.

99.6 Kunsiderazzjoni u Approvazzjoni tal-iskeda ta' pagamenti

- i. Giet mressqa l-iSkeda ta' Pagamenti Nru.82/07. Din l-iSkeda giet approvata b'mod unanimu u giet iffirmita mis-Sindku, mis-Seg. Ezek. u minn żewġ Kunsilliera.

99.7 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati

- i. Ma kienx hemm x'jigi rrapurtat.

99.8 Mozzjonijiet

- i. Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqgħa.

99.9 Tmiem tal-laqgħa u data tas-seduta li jmiss

Il-laqgħa ntemmet fis-7.00PM

Laqgħa oħra ser tinzamm nhar il-Ġimgħa 28 ta' Ġunju 2019 fil-6:30pm



Kav. Paul Farrugia KLJ CMLJ
Sindku



Sna. Antonella Galea
Seg. Eżek